



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ

សាសនា

ព្រះមហាក្សត្រ

លេខ: ០៤៣.អនក្រ.បក



អនុក្រឹត្យ

ស្តីពី

**ការកំណត់កាលបរិច្ឆេទ ការរៀបចំ និងការប្រព្រឹត្តទៅនៃ
ជំរឿនទូទៅប្រជាជននៅព្រះរាជាណាចក្រកម្ពុជា ឆ្នាំ២០១៨**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងផែនការ
- បានឃើញព្រះរាជក្រមលេខ នស/រកម/១២១៥/០១៨ ចុះថ្ងៃទី២៤ ខែធ្នូ ឆ្នាំ២០១៥ ដែលប្រកាសឱ្យប្រើច្បាប់ស្តីពីស្ថិតិ
- បានឃើញអនុក្រឹត្យលេខ០៨ អនក្រ.បក ចុះថ្ងៃទី៣០ ខែមករា ឆ្នាំ២០០៦ ស្តីពីការកំណត់កាលបរិច្ឆេទការរៀបចំ និងការប្រព្រឹត្តទៅនៃការធ្វើជំរឿនទូទៅនូវប្រជាពលរដ្ឋរបស់ប្រទេសកម្ពុជា ឆ្នាំ២០០៨
- បានឃើញអនុក្រឹត្យលេខ០៩ អនក្រ.បក ចុះថ្ងៃទី២៦ ខែមករា ឆ្នាំ២០០៧ ស្តីពីការរៀបចំនិងកិច្ចដំណើរការរបស់ប្រព័ន្ធស្ថិតិជាតិ
- បានឃើញអនុក្រឹត្យលេខ៧០ អនក្រ.បក ចុះថ្ងៃទី១៩ ខែកក្កដា ឆ្នាំ២០១០ ស្តីពីស្ថិតិផ្លូវការដែលបានចាត់តាំង
- បានឃើញអនុក្រឹត្យលេខ៧០ អនក្រ.បក ចុះថ្ងៃទី២០ ខែកុម្ភៈ ឆ្នាំ២០១៤ ស្តីពីការរៀបចំនិងការប្រព្រឹត្តទៅរបស់ក្រសួងផែនការ
- យោងតាមសំណើរបស់រដ្ឋមន្ត្រីក្រសួងផែនការ/ក



សម្រេច
ជំពូកទី១
បទប្បញ្ញត្តិទូទៅ

មាត្រា ១ .-

អនុក្រឹត្យនេះមានគោលបំណងធ្វើបច្ចុប្បន្នកម្មទិន្នន័យប្រជាជន ពង្រឹងនិងធ្វើឲ្យប្រសើរឡើងនូវការប្រមូល កែច្នៃ និងផ្សព្វផ្សាយទិន្នន័យប្រជាជន ក្នុងរយៈពេលកំណត់មួយនៅក្នុងប្រទេស សម្រាប់អ្នកប្រើប្រាស់ និងអ្នករៀបចំគោលនយោបាយ យុទ្ធសាស្ត្រ កម្មវិធី និងគម្រោងនានាក្នុងផែនការអភិវឌ្ឍ។

មាត្រា ២ .-

អនុក្រឹត្យនេះមានគោលដៅកំណត់កាលបរិច្ឆេទ ការរៀបចំ និងការប្រព្រឹត្តទៅនៃជំរឿនទូទៅប្រជាជននៅព្រះរាជាណាចក្រកម្ពុជា ឆ្នាំ២០១៨។

មាត្រា ៣ .-

អនុក្រឹត្យនេះមានវិសាលភាពអនុវត្តលើប្រជាជនទាំងប្រុស ទាំងស្រី ទាំងក្មេង ទាំងចាស់ ដើម្បីទទួលបាននូវព័ត៌មាន ប្រជាសាស្ត្រដូចជា អាយុ ភេទ ស្ថានភាពអាពាហ៍ពិពាហ៍ និងព័ត៌មានគន្លឹះពីសេដ្ឋកិច្ចគ្រួសារ ការងារ ការអប់រំ និងសុខភាពរបស់ប្រជាជននៅព្រះរាជាណាចក្រកម្ពុជា។

មាត្រា ៤ .-

- វាក្យសព្ទដែលប្រើក្នុងអនុក្រឹត្យនេះមានន័យដូចតទៅ៖
- ជំរឿនប្រជាជន សំដៅដល់ការរាប់ចំនួនប្រជាជនទាំងប្រុស ទាំងស្រី ទាំងក្មេង ទាំងចាស់ និងទាំងជនជាតិខ្មែរ ទាំងជនបរទេស លើកលែងតែមន្ត្រីអង្គទូតនិងក្រុមជនដូចគ្នានឹងអង្គទូត ដែលកំពុងរស់នៅក្នុងទឹកដីនៃព្រះរាជាណាចក្រកម្ពុជា។
 - ប្រជាជន សំដៅដល់មនុស្សដែលរស់នៅក្នុងប្រទេសណាមួយឬលក្ខណៈសម្គាល់ ប្រជាសាស្ត្រ សង្គម ឬសេដ្ឋកិច្ច (ភេទ អាយុ ប្រភេទកន្លែងរស់នៅ។ល។)
 - ប្រជាសាស្ត្រ សំដៅដល់ការសិក្សាស្រាវជ្រាវតាមបែបវិទ្យាសាស្ត្រអំពីប្រជាជន រួមមានទំហំ សមាសភាព របាយដងស៊ីតេ កំណើន និងលក្ខណៈសម្គាល់ផ្សេងៗទៀតរបស់ប្រជាជន ព្រមទាំងហេតុនិងផលវិបាកនៃការប្រែប្រួលកត្តាទាំងនេះ។

ជំពូកទី២
កាលបរិច្ឆេទ

មាត្រា ៥ .-

កំណត់កាលបរិច្ឆេទសម្រាប់ដំណើរការជំរឿនទូទៅប្រជាជននៅព្រះរាជាណាចក្រកម្ពុជា នៅម៉ោង សូន្យ ថ្ងៃទី៣ ខែមីនា ឆ្នាំ២០១៨។

ជំពូកទី៣
យន្តការនិងនីតិវិធី

មាត្រា ៦ .-

ត្រូវបានបង្កើតគណៈកម្មាធិការជាតិជំរឿនទូទៅប្រជាជននៅព្រះរាជាណាចក្រកម្ពុជា ឆ្នាំ២០១៨ ដែលមានសមាសភាពដូចខាងក្រោម៖

- ១- រដ្ឋមន្ត្រីក្រសួងមហាផ្ទៃ
- ២- រដ្ឋមន្ត្រីក្រសួងផែនការ
- ៣- រដ្ឋលេខាធិការទីស្តីការគណៈរដ្ឋមន្ត្រី ១/ប



ប្រធាន
អនុប្រធាន
សមាជិក

៤- រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ ទូរស័ព្ទ	សមាជិក
៥- រដ្ឋលេខាធិការក្រសួងការពារជាតិ ទូរស័ព្ទ	សមាជិក
៦- រដ្ឋលេខាធិការក្រសួងផែនការ ទូរស័ព្ទ	សមាជិក
៧- រដ្ឋលេខាធិការក្រសួងអប់រំ យុវជន និងកីឡា ទូរស័ព្ទ	សមាជិក
៨- រដ្ឋលេខាធិការក្រសួងការងារនិងបណ្តុះបណ្តាលវិជ្ជាជីវៈ ទូរស័ព្ទ	សមាជិក
៩- រដ្ឋលេខាធិការក្រសួងរៀបចំដែនដី នគរូបនីយកម្ម និងសំណង់ ទូរស័ព្ទ	សមាជិក
១០- រដ្ឋលេខាធិការក្រសួងអភិវឌ្ឍន៍ជនបទ ទូរស័ព្ទ	សមាជិក
១១- រដ្ឋលេខាធិការក្រសួងសុខាភិបាល ទូរស័ព្ទ	សមាជិក
១២- រដ្ឋលេខាធិការក្រសួងព័ត៌មាន ទូរស័ព្ទ	សមាជិក
១៣- រដ្ឋលេខាធិការក្រសួងកិច្ចការនារី ទូរស័ព្ទ	សមាជិក
១៤- រដ្ឋលេខាធិការក្រសួងឧស្សាហកម្មនិងសិប្បកម្ម ទូរស័ព្ទ	សមាជិក
១៥- រដ្ឋលេខាធិការក្រសួងរ៉ែនិងថាមពល ទូរស័ព្ទ	សមាជិក
១៦- រដ្ឋលេខាធិការក្រសួងទេសចរណ៍ ទូរស័ព្ទ	សមាជិក
១៧- រដ្ឋលេខាធិការក្រសួងបរិស្ថាន ទូរស័ព្ទ	សមាជិក
១៨- អនុរដ្ឋលេខាធិការក្រសួងផែនការ ទូរស័ព្ទ	សមាជិក
១៩- អគ្គនាយកវិទ្យាស្ថានជាតិស្ថិតិនៃក្រសួងផែនការ	លេខាធិការ។
សមាសភាពដាក់ស្តង់ដារនៃគណៈកម្មាធិការជាតិជំរឿនទូទៅប្រជាជនត្រូវកំណត់ដោយសេចក្តីសម្រេចរបស់រាជរដ្ឋាភិបាល។	

មាត្រា ៧ .-

- គណៈកម្មាធិការជាតិជំរឿនទូទៅប្រជាជននៅព្រះរាជាណាចក្រកម្ពុជា ឆ្នាំ២០១៨ មានភារកិច្ច៖
- ណែនាំនិងអនុម័តរាល់កិច្ចការទូទៅដែលពាក់ព័ន្ធនឹងជំរឿនទូទៅប្រជាជន
 - រៀបចំនិងបង្កើតគណៈកម្មការបច្ចេកទេសជំរឿនទូទៅប្រជាជននិងគណៈកម្មការឃោសនាជំរឿនទូទៅប្រជាជន មានទីស្នាក់ការនៅក្រសួងផែនការនិងស្ថិតក្រោមការដឹកនាំរបស់រដ្ឋមន្ត្រីក្រសួងផែនការ សម្រាប់អនុវត្តផ្ទាល់រាល់ការងារបច្ចេកទេសជំរឿនទូទៅប្រជាជន
 - រៀបចំនិងបង្កើតគណៈកម្មាធិការជំរឿនទូទៅប្រជាជនគ្រប់រាជធានីខេត្ត
 - តែងតាំងមន្ត្រីទទួលបន្ទុកជំរឿនទូទៅប្រជាជន តាមការស្នើសុំពីគណៈកម្មការបច្ចេកទេសជំរឿនទូទៅប្រជាជន
 - ប្រជុំការងារតាមរបបប្រជុំត្រីមាស តាមការអញ្ជើញរបស់ប្រធានគណៈកម្មាធិការឬអនុប្រធានគណៈកម្មាធិការ នៅពេលដែលប្រធានគណៈកម្មាធិការអវត្តមាន
 - ត្រូវធ្វើរបាយការណ៍ជូនរាជរដ្ឋាភិបាលពីការប្រព្រឹត្តទៅនិងលទ្ធផលនៃជំរឿនទូទៅប្រជាជន។

មាត្រា ៨ .-

គណៈកម្មាធិការជាតិជំរឿនទូទៅប្រជាជននៅព្រះរាជាណាចក្រកម្ពុជា ឆ្នាំ២០១៨ មានសិទ្ធិប្រើប្រាស់គ្រាបស់ក្រសួងមហាផ្ទៃ។

គណៈកម្មការបច្ចេកទេសជំរឿនទូទៅប្រជាជននិងគណៈកម្មការឃោសនាជំរឿនទូទៅប្រជាជន មានសិទ្ធិប្រើប្រាស់គ្រាបស់ក្រសួងផែនការ។

គណៈកម្មាធិការជំរឿនទូទៅប្រជាជនគ្រប់រាជធានីខេត្ត មានសិទ្ធិប្រើប្រាស់គ្រាបស់រាជរដ្ឋាភិបាល។

មាត្រា ៩ .-

ជំរឿនទូទៅប្រជាជននៅព្រះរាជាណាចក្រកម្ពុជា ឆ្នាំ២០១៨ ត្រូវមានដំណាក់កាលដូចតទៅ៖



១- កិច្ចប្រតិបត្តិការដំបូងនៃការជំរឿនមាន៖

- ការរៀបចំផែនទី
- ការរាប់និងចុះបញ្ជីលំនៅឋាន
- ការធ្វើអង្កេតនិងជំរឿនសាកល្បង

២- ការធ្វើសម្ភាសន៍សម្រាប់ជំរឿន

៣- កិច្ចប្រតិបត្តិការចុងក្រោយនៃជំរឿនមាន៖

- ការធ្វើអង្កេតសម្រាប់វាយតម្លៃលើជំរឿនដែលបានធ្វើហើយ
- ការធ្វើអង្កេតផ្សេងទៀត ក្នុងករណីចាំបាច់។

មាត្រា ១០ .-

អគ្គនាយកវិទ្យាស្ថានជាតិស្ថិតិនៃក្រសួងផែនការ ជាអគ្គនាយកជំរឿន ត្រូវមានមន្ត្រីបច្ចេកទេស មន្ត្រីរដ្ឋបាលនៃវិទ្យាស្ថានជាតិស្ថិតិនិងមន្ទីរផែនការរាជធានីខេត្ត ជួយរាល់ការងារក្នុងដំណើរការជំរឿន។

មាត្រា ១១ .-

មន្ត្រីបំពេញការងារជំរឿនរួមមាន អ្នកសម្ភាសស្រង់យកព័ត៌មាន អ្នកត្រួតពិនិត្យ និងភ្នាក់ងារ ជំនួយការដល់កិច្ចសហប្រតិបត្តិការជំរឿន ត្រូវតែងតាំងដោយរដ្ឋមន្ត្រីក្រសួងផែនការ តាមការស្នើសុំរបស់ អគ្គនាយកជំរឿន។ ការចាត់ចែងនេះ អនុវត្តបានតែក្នុងកំឡុងពេលជំរឿនតែប៉ុណ្ណោះ។

មាត្រា ១២ .-

រដ្ឋមន្ត្រីក្រសួងផែនការ មានសិទ្ធិស្នើសុំមន្ត្រីពីបណ្តាក្រសួងស្ថាប័នសាធារណៈ និងជនសាមញ្ញដើម្បី សហការជួយធ្វើកិច្ចការជំរឿនទូទៅប្រជាជន។

មាត្រា ១៣ .-

ត្រូវធ្វើជំរឿនជនគ្រប់រូប ដែលស្ថិតនៅក្នុងដែនដីនៃព្រះរាជាណាចក្រកម្ពុជា រៀបរៀងតែសមាជិក អង្គទូតបរទេសនិងក្រុមជនដូចគ្នានឹងអង្គទូតដែរ តាមកិច្ចព្រមព្រៀងដែលត្រូវកំណត់ឡើងជាមួយនិង ក្រសួងការបរទេសនិងសហប្រតិបត្តិការអន្តរជាតិ។

មាត្រា ១៤ .-

ម្ចាស់លំនៅឋានគ្រប់ប្រភេទនិងអ្នកគ្រប់គ្រងទីកន្លែងនានា ត្រូវអនុញ្ញាតឲ្យមន្ត្រីបំពេញការងារ ជំរឿនបានចូលលំនៅឋានឬទីកន្លែងរបស់ខ្លួន ក្នុងគោលដៅនៃជំរឿន និងអនុញ្ញាតឲ្យមន្ត្រីទាំងនោះបាន លាបពណ៌ បិទអក្សរ បិទសញ្ញា ឬលេខសម្គាល់នៅតាមកន្លែងចាំបាច់សម្រាប់បម្រើដល់ការងារជំរឿន ទូទៅប្រជាជន។

មាត្រា ១៥ .-

រដ្ឋមន្ត្រីក្រសួងផែនការអាចប្រកាសតែងតាំងអ្នកគ្រប់គ្រង តាមទីកន្លែងដែលមានលក្ខណៈពិសេស ធ្វើសម្ភាសន៍អ្នកនៅក្នុងរង្វង់គ្រប់គ្រងរបស់ខ្លួន។

អ្នកគ្រប់គ្រងតាមទីកន្លែងពិសេសទាំងនោះមាន៖

- ក- មេបញ្ជាការយោធា នគរបាល ដែលគ្រប់គ្រងនៅតាមអង្គភាពប្រមូលផ្តុំ។
- ខ- នាយនាវាដែលគ្រប់គ្រងនៅតាមនាវារបស់ខ្លួន។
- គ- នាយកមន្ទីរពេទ្យសាធារណៈនិងឯកជន ប្រធានពន្ធនាគារ ប្រធានមណ្ឌលអប់រំកែប្រែ នាយក មជ្ឈមណ្ឌលសង្គ្រោះ នាយកគ្រឹះស្ថានសិក្សា ដែលមានមនុស្សរស់នៅប្រមូលផ្តុំនៅទីនោះ ពិការវត្ត អ្នកគ្រប់គ្រងវិហារសាសនានានា។
- ឃ- អ្នកគ្រប់គ្រងសណ្ឋាគារ អ្នកគ្រប់គ្រងផ្ទះសំណាក់ នាយកមជ្ឈមណ្ឌលស្រាវជ្រាវនានា។
- ង- អ្នកចាត់ការខ្សែចង្ហើងអ្នកចាត់ការក្នុងគ្រឹះស្ថានពាណិជ្ជកម្ម អ្នកចាត់ការក្នុងគ្រឹះស្ថានផ្សេងៗ។



មាត្រា១៦ ..

មន្ត្រីដែលគ្មានកាតព្វកិច្ចទទួលខុសត្រូវក្នុងដំណើរការជំរឿន មិនមានសិទ្ធិត្រួតពិនិត្យរាល់សៀវភៅបញ្ជីឬសំណៅកត់ត្រាដែលបានធ្វើឡើងដោយមន្ត្រីបំពេញការងារជំរឿនបានឡើយ។

ជំពូកទី៤

ប្រភពធនធាន

មាត្រា១៧ ..

ជំរឿនទូទៅប្រជាជននៅព្រះរាជាណាចក្រកម្ពុជា ឆ្នាំ២០១៨ មានប្រភពធនធានដូចតទៅ៖

- ថវិកាជាតិ
- ហិរញ្ញប្បទានពីដៃគូអភិវឌ្ឍ
- អំណោយពីសប្បុរសជននានា
- ប្រភពធនធានស្របច្បាប់ផ្សេងៗ។

ជំពូកទី៥


អវសានប្បញ្ញត្តិ

មាត្រា១៨ ..

អនុក្រឹត្យលេខ០៨ អនក្រ.បក ចុះថ្ងៃទី៣០ ខែមករា ឆ្នាំ២០០៦ ស្តីពីការកំណត់កាលបរិច្ឆេទ ការរៀបចំ និងការប្រព្រឹត្តទៅនៃការធ្វើជំរឿនទូទៅនៅប្រជាព្រះរាជាណាចក្រកម្ពុជា ឆ្នាំ២០០៨ និងបទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា១៩ ..

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងផែនការ រដ្ឋមន្ត្រីក្រសួងនិងប្រធានស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។



រាជធានីភ្នំពេញ ថ្ងៃទី២២ ខែ ឧសភា ឆ្នាំ២០១៦

បានយកសេចក្តីគោរពជម្រាបជូន

សម្តេចអគ្គមហាសេនាបតីតេជោនាយករដ្ឋមន្ត្រី សូមហត្ថលេខា

សម្តេចអគ្គមហាសេនាបតីតេជោ ហ៊ុន សែន

នាយករដ្ឋមន្ត្រី រដ្ឋមន្ត្រីក្រសួងផែនការ

នាយ ថន

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធរណ៍យសដ្ឋាននាយករដ្ឋមន្ត្រី
- ឧទ្ធរណ៍យសដ្ឋាន ឯកឧត្តម លោកជំទាវនាយករដ្ឋមន្ត្រី
- ដូចមាត្រា១៨
- រាជកិច្ច
- ឯកសារ កាលប្បវត្តិ